

مطبوعات غالب صدی

- | | |
|-----------------------|---|
| ۱۵/۵۰ ... | ۱. خطوط غالب (جلد اول) |
| ۱۵/۵۰ ... | ۲. خطوط غالب (جلد دوم) |
| ۹/۰۰ ... | ۳. مهر نیمروز |
| ۳/۰۰ ... | ۴. دستنبو |
| ۱/۲۵ ... | ۵. قادر نامہ |
| ۲۴/۵۰ ... | ۶. تصاید و مشتوبات غالب (فارسی) |
| ۸/۵۰ ... | ۷. سبد چین |
| ۱۸/۰۰ ... | ۸. اشایر غالب |
| ۱۲/۰۰ ... | ۹. درفش کاویانی |
| ۱۳/۰۰ ... | ۱۰. قطعات و رباعیات، ترکیب بند، ترجیح بند
و خمس غالب |
| ۱۶/۰۰ ... | ۱۱. دیوان غالب (اردو) |
| ۷/۰۰ ... | ۱۲. غالب ذات تأثیرات کے آئینے میں |
| ۲۹/۵۰ ... | ۱۳. پنج آهنگ |
| ۱۱/۵۰ ... | ۱۴. افادات غالب |
| ۱۲/۵۰ ... | ۱۵. غزلیات غالب (فارسی) |
| ۱۹/۰۰ | ۱۶. تنقید غالب کے سو سال |
| ۲۰/۰۰ ، جلد ۱۰/۵۰ ... | ۱۷. غالب کریشکل انڑوڈکشن (بہ زبان انگلیسی)
غیر مجلد |

ملنے کا بند : پنجاب یونیورسٹی سیلز ڈھو (اولڈ کمپس) لاہور

*ڈاکٹر اے۔ آر خالد

قیام پاکستان سے ہمہلے اردو زبان کی ترویج و ترقی میں نوائے وقت کا کردار

اردو صحافت کے پلیٹ فارم سے مسلمانوں کے لیے ایک الگ وطن کے حصول کی جدوجہد اور اردو زبان کی ترویج و ترقی کے ساتھ اسے عوام میں زیادہ سے زیادہ مقبول اور معبرت بنانے کے لیے روزنامہ "نوائے وقت" کا نام سر فہرست رہے گا۔ قرارداد پاکستان کی منظوری سے لے کر حصول منزل تک بالخصوص جس امتقلاء، بے ہاکی، بے خوفی اور غیر متزلزل الداڑ میں قائداعظم کے پیغام کو پوئے بر صغیر کے مسلمانوں تک پہنچانے کی کوشش کی وہ کسی اور کام کا حصہ نہیں۔ حمید نظامی کو یہ شعوری احسان تھا کہ ہندوستان میں کوئی روزانہ اخبار قائداعظم اور مسلم لیگ کا سو فیصد حامی نہیں تھا بلکہ یون کہا جائے تو غلط نہ ہو گا کہ قرارداد پاکستان کی منظوری سے ہمہلے مسلم پریس کا ایک حصہ جو قوم برستوں کے خلاف و نظریات کا پرچارک تھا اس نے قرارداد کی منظوری کے بعد بھی اپنا کردار نہ بدلا۔ ڈاکٹر عبدالسلام خورشید بر صغیر میں مسلم پریس کو بہت گمزوں قرار دیتے ہیں اور اس کے دائڑہ اثر کو محدود تر۔

"پورے بر صغیر میں انگریزی زبان میں مسلمانوں کا ایک ہی اخبار تھا 'میثار آف الڈیا کاکٹن'، اس کی اشاعت بہت ہی کم تھی تمام خبر رسان اداروں ہر ہندوؤں کی بالا دستی تھی اور الہی کا کنشروں"۔

اردو زبان میں شائع ہونے والے اخبارات کچھ کالکرنس کے نظریات کے حامی تھے اور بعض نیشنل سٹ کی چھاپ سے ہوچانے جاتے تھے۔ مہابھائی اور نوڈی اخبارات بھی اپنے اپنے حلقوں اثر میں موجود تھے۔ اردو زبان میں نکلنے والے اخبارات میں دوسری نمایاں بات سہل اور عام فہم اردو کی بجائے تقلیل و مشکل اور ادبی زبان کا استعمال تھا جس کی وجہ سے پیغام بعض اوقات بھاری بھر کم اصطلاحوں اور ضرب المثلوں کے لمحے ہی دب جاتا۔ ایسے میں حمید نظامی نے انگریزی ادب میں ایم اے کرنے کے باوجود اردو میں اخبار جاری گرنے کا اوصیہ کیا اس مسلسلہ میں نظامی مرحوم کے وسائل کوئی روزانہ اخبار

نکالنے کے تو تھے نہیں چنانچہ انہوں نے پندرہ روزہ سے آغاز صحافت کیا۔ نواب وقت کے اجراء کی جو دوسری نمایاں بات تھی وہ اس کے ایڈیٹر کا شاعر اور ادیب نہ ہوتا تھا اس سے پہلے بالعموم اخبارات کے مالک مدیر معروف شاعر ادیب تھے اس کے باوجود متذکرہ دونوں موجودہ روپیوں کی عدم موجودگی میں اردو کی خدمت کے لیے اخبار نکالنا نظامی مرحوم کا ایک لاقابل تسعیر عزم ہی قرار ہائے گا۔ ڈاکٹر مسکین علی حجازی اخبار کے اجراء کے مقاصد کے بارے میں لکھتے ہیں۔

”پندرہ روز نواب وقت کا اجراء دو مقاصد کے تحت ہوا۔ اردو کی ترویج اور علامہ اقبال کے پیغام کی اشاعت“۔

پندرہ روز نواب وقت کا پہلا شمارہ اس دن شائع ہوا جس روز ارصفیر کے مسلمان لاہور کے منٹو پارک میں قائد اعظم کی صدارت میں ایک الگ وطن کے حصول کے لیے وہ تاریخی قرار داد منظور گر رہے تھے جو آج قرارداد ہاکستان کے نام سے مشہور ہے۔

سیاست ہند کی گوسکو کیفیت میں جبکہ کانگرسی، لیشنلیٹ، مہابھائی اور ٹوڈی اخبارات کا دور دورہ تھا نواب وقت کا میدان صحافت میں آنا مسلم عوام کے لیے باغث اطمینان ٹابت ہوا کیا حسن اتفاق ہے کہ ۲۳ مارچ ۱۹۴۰ء کا تاریخ ساز دن چہاں مسلمانان پند کے لیے ایک التھائی مبارک دن ٹابت ہوا وہاں یہی ماعت نواب وقت کے لیے بھی مبارک ٹابت ہوئی اس روز اس کے بانی حمید نظامی نے لاہور سے نواب وقت کا ابتدائی پندرہ روزہ پرچہ شائع کیا۔

گویا قرار داد ہاکستان میں بر صفير کے مسلمانوں نے اپنی آزادی کے حصول کا جو بلف مقرر کیا تھا اسے بالیغ میں صحافت کے میدان میں حمید نظامی نے دو سال تک پندرہ روزہ نواب وقت سے قائد اعظم کے پیغام گو پندوستان کے گوشے گوشے میں پہنچانے کی کوشش کی۔ الگریزی کی بجائے اردو زبان میں اخبار نکالنے کے امن مقصد کے علاوہ کہ وہ اردو کی ترویج چاہتے تھے حمید نظامی کے ذہن میں یہ بات بھی تھی کہ اردو زبان پندوستان کے عوام کے لیے زیادہ موثر ہوگی اس کا اظہار انہوں نے بہت بعد میں ایک انٹرویو میں صحافت کے بنیادی اصول بتانے ہوئے کہا۔ روزنامہ ”جنگ“ کراچی کے شفیع عقیل کو اس انٹرویو میں حمید نظامی کہتے ہیں۔

"انگریزی اخباروں کی نسبت اردو اخبار عوام کے زیادہ قریب یہ ان کے تبصرے اور فیچر ہی اپنے ملک کے ساتھ تعلق رکھتے ہیں جس سے بہاں کے لوگوں کو بڑی دلچسپی ہے"۔

اوائی وقت کے اجراء کے مقاصد اور امن کے ایڈیٹر کی اپنے مقصد سے لگن تھی کہ بابائی قوم کی لیے پناہ شفقت و محبت اسے حاصل رہی۔ پندرہ روزہ، ہفت روزہ اور پہر روزانہ اخبار ہونے کا موقع، پھر قائداعظم نوائی وقت کے لیے نیک تمناؤں کا اظہار کرنے رہے۔

اپنے اجرا کے دو ماں بعد ۱۹۴۲ء میں نوائی وقت کو ہفتہ وار کر دیا گیا اور ۱۹۴۴ء میں روزانہ اخبار کا پہلا بروج "۲۲ جولائی" کو شائع ہوا تھا۔ ان تینوں موافق پر قائداعظم نے نوائی وقت کی کامیابی کے پیغامات بیچے - پندوستان اور پاکستان کی تاریخ میں نوائی وقت واحد اخبار ہے جسے قائداعظم نے تین مرتبہ اپنا پیغام بھیجا۔

پندرہ روزہ نوائی وقت کے اجراء پر قائداعظم نے جو پیغام بھیجا وہ اخبار کے صفحہ اول پر ہشانی کے لیچے دائیں ہاتھ ہے، پائیں ہاتھ بابائی اردو مولوی عبدالحق کا پیغام ہے اور دونوں پیغامات کے درمیان حضرت حفیظ ہوشیار توری ایم اے کی "نظم دالائی" راز ہے۔ قائداعظم اپنے پیغام میں فرماتے ہیں۔

"مجھے یہ من کر خوشی ہوئی کہ آپ پنجاب سے اردو کی خدمت کے لیے ایک اخبار باری کر رہے ہیں میری مصروفیتیں مجھے امن امر کی اجازت نہیں دیتیں کہ میں آپ کی خواہش کے مطابق کچھ لکھ سکوں۔ میں آپ کو یقین دلانا چاہتا ہوں کہ میری دلی دعائیں آپ کے ساتھ ہیں۔ اردو زبان کی ترقی بماری قوم کی ترقی ہے امن لیے میں اردو کی خدمت گو قوم کی خدمت ممجهتنا ہوں یہ زبان پندوستان کی ملکی زبان ہونے کی حیثیت سے پندوؤں اور مسلمانوں پر برابر کا حق رکھتی ہے لیکن کچھ عرصہ سے محض ہیاسی مصلحتوں کے پیش لفڑا یہ محض مسلمانوں کی زبان قرار دیا جا رہا ہے اس سے مسلمانوں کی ذمہ داری اور بڑھ کئی ہے اس امر کے پیش نظر مجھے امید ہے کہ پندوستان کے مسلمان اردو گو فروع دینے کے لیے بیش از پیش جدوجہد کریں گے میں آپ کی کامیابی کے لیے دست بدعہ ہوں۔ محمد علی جناح"

بابائی اردو مولوی عبدالحق کے پیغام کا متن یہ ہے۔

”مجھے امن سے یہ حد سرت ہوئی ہے کہ آپ اردو کا ایک اخبار جاری گھر کے اردو زبان و ادب کی خدمت کر لانا چاہتے ہیں۔ یہ بہت مبارک کام ہے اور مجھے امیہ ہے آپ استقلال کے ساتھ اسے جاری رکھیں گے آج کل اردو کی اشاعت و ترقی میں کوشش کرنا ایک قومی اور ملکی خدمت ہے ہماری بقا کے ساتھ امن کی بقا اور امن کی بقا کے ساتھ ہماری بقا ہے۔
 (ڈاکٹر مولوی عبدالحق۔“)

مذکورہ دونوں پیغامات سے اردو کی اہمیت واضح و جاگہ ہے اور حمید لفاظی کا اخبار جاری کرنے کا عندیہ بھی۔ صفحہ اول پر ان دونوں پیغامات کے علاوہ مولانا ابوالکلام آزاد اور سر عبدالقادر کے پیغامات بھی اخبار کی اشاعت میں شامل تھے امن سلسلہ میں لوائے وقت کے معروف نیوز اینڈیشن ڈھنور عالم شہید مرحوم نواب وقت کے سلوٹ جوبلی اینڈیشن میں، اخبار ادارہ۔ روایت اور گردار، میں رقمطراں ہیں۔^۸

”ہمیں بڑی میں قائداعظم اور ڈاکٹر مولوی عبدالحق کے پیغامات کے علاوہ مولانا ابوالکلام آزاد، سر عبدالقادر کے پیغامات بھی شائع ہوئے اور ادارہ کی طرف سے اعلان کیا گیا ہے تو سب سے اڑیسے مقامہ اردو زبان کی ترقی اور علامہ اقبال کے پیغامات کی اشاعت ہیں۔۔۔ لوائے وقت نے سیاسی پرچہ نہ ہونے کے باوجود اردو کی خدمت اور علامہ اقبال کے پیغام کی اشاعت کرنے ساتھ ساتھ مرکزی اہمیت کے سیاسی مسائل میں مسلم لیگ کے موقف کی ہمنوائی شروع کر دی اور لوائے وقت رفتہ رفتہ نواب ملت بن گیا۔“

اردو کی ترویج و ترقی کا جس الداڑ سے اخبار نے اہتمام کیا اس کے لئے اسے دو کام کرنے اڑیسے او لانو مکمل ایک صفحہ اردو کی ترویج و ترقی کے لیے وقف کر دیا اور ثالیاً صحافتی مواد کے اعتبار سے اتنا معتبر بنا دیا کہ اس کی افادیت کو تسلیم کریں بغیر چارہ نہ تھا جہاں تک پہلے مقصد کا تعلق ہے امن سلسلہ میں ڈاکٹر محمد باقر لکھتے ہیں۔^۹

”اردو کی ترویج و تبلیغ کے لیے ایک ہورا صفحہ وقف تھا جو راقم کو باقاعدگی سے لکھنا پڑتا تھا اس صفحے کی مقبولیت کا یہ عالم تھا کہ مولوی عبدالحق مرحوم نے اپنے اخبار ”ہماری زبان“ میں اسے متعدد صفات نقل کیا کیونکہ امن کال میں نواب وقت کے ہر کالم کی طرح مسلمانان پسند

کے مسائل کے متعلق وہ باتیں کہی جاتیں جو ان کے ملی مفادات کے تحفظ کی خواں ہوتیں ویسے فہمناً عرض کرنا چاہوں گا کہ حمید نظامی کے قلم کی گھرائی کا یہ عالم تھا (اور وہ صرف یا اسی موضوعات پر لکھتے تو) کہ کم از کم دو مرتبہ کلکٹن کے مشہور اخبار سیشیشن نے اس کالم کا انگریزی میں ترجمہ کر کے شائع کیا۔

جہاں تک اخبار کی اپنی اہمیت منوانے کا تعلق ہے اس کی گواہی اس سے بڑھ کر اور کیا ہو سکتی ہے کہ ہابائی قوم نے اسے روزانہ کرنے کی پدایت کی، ہمایون ادبی رقمطراز ہیں۔^{۱۰}

”حمدیہ نظامی نے یہ اخبار ایک پندرہ روزہ کی صورت میں ۱۹۴۰ء میں شروع کیا تھا بعد میں اسے ہفت روزہ اور پھر قائد اعظم محمد علی جناح کے ایماء پر اسے روزنامہ کر دیا گیا۔“

یہ گم محمودہ حمید نظامی نے حمید نظامی کی نجی ڈائری کے صفحات سے نوائے وقت کے روزانہ کرنے کے بارے میں ایک دلچسپ واقعہ بھی نوٹ کیا ہے، وہ لکھتی ہے،^{۱۱}

”و سط ۱۹۴۰ء میں قائد اعظم کو ملک خضر حیات کو مسلم لیگ سے خارج گرتا ہے۔ ملک خضر حیات کے اخراج سے ہی مسلم لیگ اور پاکستان کی اصل تحریک شروع ہوئی۔ جن رات خضر حیات مسلم لیگ سے خارج کئی گئے دوسرے دن علی المصبع قائد اعظم نے ہفتہ وار نوائے وقت کے ایڈیٹر کو طلب کیا اور فرمایا، میں چاہتا ہوں لاہور سے ایک روزانہ اخبار جاری کیا جائے جو سو فصیلی مسلم لیگ اور تحریک پاکستان کی ترجمان کرے اور میں چاہتا ہوں یہ اخبار تم نکالو۔ قائد اعظم نے اپنا یہ فیصلہ یا حکم دو منٹ میں اس انداز سے منا دیا کہ ایڈیٹر نوائے وقت ہیران رہ گیا اور اس نے کہا، مگر میرے ہاں ہیسے کہا ہے۔ قائد اعظم نے کہا گوئی بات نہیں اب جاؤ اور تفاصیل لوجوان مددوٹ سے طے کرو۔“

حمدیہ نظامی مسلم لیگ کے سرمائے اور شرائط پر اخبار روزانہ کرنے کو تیار نہ تھے مگر قائد اعظم کے حکم کی تعمیل بھی ضروری تھی چنانچہ انہوں نے اپنے ایک دوست شیخ حامد محمد سے مل کر اخبار کو روزانہ کر لیا اگرچہ حمید نظامی نے مسلم لیگ کے سرمائے کو قبول کرنے سے انکار کر دیا تھا مگر اخبار کی پالیسی کو وہ مسلم لیگ کی پالیسی کہتے رہے۔^{۱۲}

”نوائے وقت ایک آزاد اخبار ہے جس کا مقصد حکومت وقت کی خوشامد اور چاہاوی نہیں، مسلم لیگ کی پالیسی ہے۔“

اخبار کے روزانہ ہوتے ہی اس کی کامیابی و کاروانی کی کھوٹ مچ کئی اس مسائلہ میں شورش کاشمیری کھلتے ہیں^{۱۳}۔

”نوابے وقت روزانہ ہوتے ہی دنوں میں اردو اخبارات کا سرخیل ہو گیا ”ڈان“ کی طرح اس کو ایک تعریک کی خصوصیات حاصل ہو گئیں وہ ایک ادارہ، ایک تنظیم اور ایک انجمن کے درجہ پر فائز ہو گیا اس نے مسلم لیگ کے حق میں اور اردو کی ترویج و ترقی کے لیے اروپیگندہ کے تمام امداد و رموز سے فائدہ اٹھایا اس کو احسان تھا کہ اس وقت وہ جنگ کے میدان میں ہے اور جنگ میں سبھی قسم کے حریق جائز ہوتے ہیں اس کی سب سے بڑی طاقت ایک تو اس کے ایڈیٹر حمید ناظری کا فہم اور قلم تھا دوسرے اس کی پشت ہناہی مسلم لیگ کے زعماً اور وہ تمام افسر کر رہے تھے جو اس وقت حکومت کے ایوان میں موجود تھے اور پاکستان کی تعریک کو شد و مدد سے آب و خذام ہمیا کر رہے تھے نوابے وقت خبروں میں کامخزن نہیں تھا بلکہ وہ راز ہائے درون پرده کو بھی بے نقاب گر دیا تھا۔“

متاز صحافی ہایوں ادیب اخبار کی کامیابی کی وجہ بیان کرتے ہوئے لکھتے ہیں^{۱۴} -

”روزنامہ نوابے وقت ۲۲ جولائی ۱۹۴۷ سے روزنامہ ہوا تھا اور شروع ہی سے ایک کامیاب اخبار تھا اس کی دو وجہوں تھیں اولادیہ کہ نوابے وقت مسلم لیگ کا واحد ترجمان تھا جو اس وقت اسلامیانہ بند کا ”جزو ایمان“ بن چکی تھی ٹالیا اس کے حرف صحافتی مواد کے اعتبار سے بہت کمزور تھے۔ نوابے وقت نے ابتداء سے ہی صحافت کا بڑا بلند معیار پیش کیا اور اخبار کو بہتر سے بہتر بنانے کی کوشش کرتا رہا چنانچہ یہ بہت جلد مضبوط و مستحکم اور پائیدار بنیادوں پر استوار ہو گیا اور تعلیم یافتہ طبقہ کی آنکھوں کا تارا بن گیا۔ اس کے اداریت اور تبعصرے بڑے متین، سنجیدہ اور متوازن ہوتے تھے اور اس کی یہی خوبی اس کی مقبولیت و شہرت کو چار چالد لگانے کا باعث ہنی یہ کوئی مبالغہ آرائی نہیں کہ اس وقت ایسے تعلیم یافتہ لوگ بھی ”نوابے وقت“ میں دلچسپی لینے لگے جو اردو کے اخبار کو ہاتھ لکانا اپنی توبین خیال کرتے تھے۔ اس کی یہ وجہ برگز نہیں تھی کہ نوابے وقت نے کوئی ایسی جدت پیدا کر دی تھی جو کسی فوری کشش کا باعث بنتی تھی بلکہ اس کی وجہ یہ تھی کہ نوابے وقت نے اردو صحافت کا بہت بلند معیار پیش کیا تھا۔۔۔۔ نوابے وقت نے اپنے معاصر

”سول اینڈ مائیری گزٹ“ کے ایڈیٹر مسٹر ایف ڈبلیو پسٹن کے اداریوں کی مناثت و منجدیدگی، اختصار اور صاف گوئی کا انداز اختیار کیا اور اس وقت کے اردو اخبارات کے انداز ترتیب و تنظیم کی بجائے ”دان“ کی تقلید کی جو ایک انتہائی مؤقت و مؤثر بر طالوی جریدے ”دی ٹائمز“ کی پیروی کر رہا تھا۔

اخبار کو خاص و عام تک بہ نہ جانے کے لیے خواہ اس کے خبروں کے مخزن کا عمل دخل تھا یا راز ہائے درون خالہ کو طشت از ہام کرنے کی کششی، اس کی وجہ اداریوں اور تبصروں کا منجیدگیہ اور متوازن ہونا تھا یا حق گوئی یا صاف گوئی تھی اس کی قبولیت خاص و عام در اصل اردو کی تربیج و ترقی کے اس مقصد کا حصول تھا جس کے لیے حمید نظامی نظامی نے صحافت کی خار ڈار وادی کو چنان تھا۔ ہر چندہ کہ صحافت کو ادب سے الگ کرنے اور کسی غیر ادیب و غیر شاعر کے اخبار نکال کر اسے چلانے میں بڑا خطرہ تھا مگر حمید نظامی نظامی نے یہ خطوطہ مولیٰ اور صحافت کو ادب سے الگ کرنے میں بہت لمایاں کردار ادا کیا بلکہ پوری صحافت کو اپنی تقلید و پیروی ہر ایک طرح سے مجبور گر دیا، ڈاکٹر مسکین حجازی لکھتے ہیں۔^{۱۰}

”سر ہوم حمید نظامی کو کم سے کم اور آسان سے آسان الفاظ میں بات کہنے کا ملکہ حاصل تھا۔ تحریک پاکستان کے دوران اور قیام پاکستان کے بعد ان کا اخبار بے حد کامیاب و مقبول رہا اس لیے نواسے وقت کے صحافتی انداز اور اسلوب نے پوری اردو صحافت کو متاثر کیا۔ حمید نظامی کا نقطہ نظر یہ تھا کہ صحافت کا مقصد ادبی ذوق کی تسکین نہیں ہے یہ تو قارئین کو حالات و واقعات سے باخبر رکھنے کا ذریعہ ہے۔ قارئین میں اعلیٰ تعلیم یافتہ افراد کے علاوہ نسبتاً کم پڑھنے لکھنے لوگ بھی شامل ہوتے ہیں اس لیے صحافتی زبان ایسی ہو فی چاہیے کہ اسے کم پڑھنے لکھنے لوگ بھی سمجھ سکیں۔ چنانچہ اب زبان کو خیالات اور معلومات کے ابلاغ کا وسیلہ سمجھا گیا اور یہ کوشش کی گئی کہ زبان زیادہ سے زیادہ آسان ہو۔“

زبان کو زیادہ سے زیادہ آسان اور عام فہم بنانے کے عمل نے زبان کی قبولیت میں اضافہ کیا اور اخبار کے مندرجات نے اسے زیادہ معتبر بنایا کہ اخبار کی ساکھی اس حد تک بن گئی کہ اس کی وجہ سے اردو زبان بھی اوہر کے حلقوں میں اپنا اثر دکھانے لگی۔ چونکہ اصولوں کو ماننے والے کتب پیغام رسانی کی اس لیے معتبری

عارضی ثابت نہ ہوئی۔ مولانا عبدالماجد دریا پادی تو اُنے وقت کا ان الفاظ میں ذکر کرتے ہیں ۱۶۔

”تو اُنے وقت اردو روزناموں میں بڑی حد تک ایک معیاری پرچہ ہے زبان صحیح، سلیمانی اور شگفتہ۔ عوامیت، بازاریت اور ابتدال سے ہمیشہ بلند۔ اُنہوں شخصیتیوں کا لمبیں اصول کا۔ ناقد پارٹیوں کا نہیں مسائل کا۔ تحریر نہ جذباتی نہ جدلیاتی بلکہ استدلالی۔ متانت، منجیدگی اور شرافت کا ہر حال میں حاصل۔ اسی روش اور اس طرز کے پرچہ کا خواص میں مقبول ہونا دشوار ہے چہ جائیکہ خواص کے ساتھ عوام میں بھی ہاتھوں ہاتھ لے جائے“

تو اُنے وقت نے اپنے مقصد کو اپنے ادارتی کالعوں، تمصروں اور خبروں سمجھی میں ملحوظ رکھا اپنے مقصد کو زیادہ سے زیادہ حاصل کرنے کے لیے کئی روایات کو توڑا اور اپنی ایسی روایات قائم کیں جس سے اردو زبان کو وقار ملا۔ شورش کاشمیری لکھتے ہیں ۱۷۔

”تو اُنے وقت سے پہلے صحافت کے مزاج میں انشا ہردازی اور شعر و شاعری کا دخل تھا تمام اخباروں کے مالک و مدیر عموماً ادیب و شاعر ہوتے تھے تو اُنے وقت نے اخبار نویسی کی ان روایتوں کو بدلا الہیں مغربی مزاج صحافت سے آشنا کیا۔ خبروں کی ترتیب و تزئین میں انگریزی اخباروں کی وسعت تو نہیں شبہ پیدا کی عام لوگوں کی بدلتی ہوئے زمانہ کے مطابق ذہنی آبیاری کی۔ اردو اخبار نویسی کو انگریزی اخباروں کی طرح باوقار کیا اور بلند سطح پر لے گئے بلکہ اداریوں کے اعتبار سے اور بھی بالا کیا اعلانی طبقے کو اردو اخبار پڑھنے کی عادت ڈالی حکومت کے ایوانوں تک تو اُنے وقت کو اس کی قدر و منزلت کے اعتبار سے پہنچایا۔ قلم اور صحافت کی آبرو میں حیرت انگیز اضافہ کیا تقبل الفاظ کی جگہ سهل الفاظ کو رواج دیا اور اداریہ نویسی کو مختصر، جامع، بر محل تথیقی اور موضوع کے ارد گرد کیا۔“

تو اُنے وقت نے اپنی متذکرہ خوبیوں اور اوصاف کی وجہ سے اپنی اثر پہنچیری کی ویہت امن حد تک حکمرانوں پر طاری کر دی تھی کہ اس کے الفاظ سے صرف نظر گرنا مشکل ہو گیا تھا۔ قیام پاکستان کے بعد بھی اردو کو قومی زبان کا درجہ دینے اور اس کی ترویج و ترقی کے لیے تو اُنے وقت نے بھرپور الداز سے اپنا فرض لبھایا پڑھنے کے ساتھ ساتھ اخبار کا مزاج زیادہ تر سیاسی ہو گیا اور بعض دوسرے مسائل کو ترجیحات میں اولیت دینا مجبوری بن گئی مگر تو اُنے وقت نے اردو کی ترویج و ترقی کو لظاہر انداز نہیں کیا۔

حوالہ جات

1. Abdul Salam Khurshid 'History of the Idea of Pakistan', National Book Foundation, Karachi 1977 P. 158
- ۲- ڈاکٹر مسکین علی حجازی، اداریہ توسی، مرکزی اردو بورڈ لاہور، ۱۹۷۰ء
ص ۳۹۲
- ۳- سرفراز حسین مرزا، اشاریہ نوائے وقت 'سیاست' ہند اور مسلمانوں کی
جدوجہد آزادی، پاکستان میڈی میٹر پنجاب یونیورسٹی لاہور، ۱۹۸۷ء
صفحہ alt
- ۴- روزنامہ جنگ کراچی، ۲۵ مارچ ۱۹۶۲ء
- ۵- بیگم محمودہ حمید نظامی، لشان منزل، نوائے وقت پبلشرز لاہور، ۱۹۷۰ء
ص ۳۵
- ۶- پندرہ روزہ نوائے وقت لاہور، ۲۹ مارچ ۱۹۷۰ء
- ۷- ایضاً
- ۸- ظہور عالم شہید، روزنامہ نوائے وقت لاہور، ۲ جولائی ۱۹۶۹ء
- ۹- ڈاکٹر محمد باقر، نوائے وقت ایک عہد سال اخبار، روزنامہ نوائے وقت
لاہور، ۲۲ جولائی ۱۹۶۹ء
- ۱۰- ہایوں ادیب، صحافت پاکستان میں، عزیز پبلشرز لاہور، ۱۹۸۳ء
ص ۱۶۶
- ۱۱- بیگم محمودہ نظامی، لشان منزل، نوائے وقت پبلشرز لاہور، ۱۹۷۰ء
ص ۱۸ تا ۱۹
- ۱۲- روزنامہ نوائے وقت لاہور، ۱۶ اگست ۱۹۷۷ء
- ۱۳- شورش کاشمیری 'حمید نظامی ایک مطالعہ ایک تجزیہ'، مطبوعات چنان لمیٹڈ
لاہور، ۱۹۶۲ء ص ۳۰
- ۱۴- ہایوں ادیب، صحافت پاکستان میں، عزیز پبلشرز لاہور، ۱۹۸۳ء ص ۱۶۶ تا
۱۶۷